

Trygdargrunnur Fiskivinnunnar

Tinghúsvegur 14, Postboks 3025, FO-110 Tórshavn

Ársfrásøgn

2018

AVRIT

Innihaldsyvirlit

	<u>Síða</u>
Átekningar	
Leiðsluátekning	1
Átekning frá óheftum grannskoðara	2
Leiðslufrágreiðing	
Upplýsingar um grunnin	5
Leiðslufrágreiðing	6
Ársroknskapur 1. januar - 31. desember 2018	
Nýttur roknskaparháttur	10
Rakstrarroknskapur	12
Fíggjarstöða	13
Notur	14

Leiðsluátekning

Stýrið og stjórnin hava í dag lagt fram ársfrásøgnina fyri 2018 hjá Trygdargrunnur Fiskivinnunnar.

Ársfrásøgnin er gjørd í samsvari við ársroknskaparlógina.

Tað er okkara fatan, at nýtti roknskaparhátturin er hóskandi, og at ársroknskapurin gevur eina rættvísandi mynd av ognum, skyldum og fíggarligu støðu pr. 31. desember 2018 hjá grunninum og av úrslitinum av virkseminum hjá grunninum fyri roknskaparárið 1. januar - 31. desember 2018.

Leiðslufrágreiðingin inniheldur, eftir okkara fatan, eina rættvísandi frágreiðing um tey viðurskifti, sum frágreiðingin umrøður.

Ársfrásøgnin verður lögð fyri stýrisfundin við tilmæli um góðkenning..

Tórshavn, tann 11. apríl 2019

Stjórn

Magni á Deild Olsen
stjóri

Stýrið

Alfred Petersen
stýrisformaður

Stefan í Skorini

Annfinnur Garðalíð

Jógvan Jespersen

Jan Højgaard

Páll Hansen

Óli Jacobsen

Átekning frá óheftum grannskoðara

Til stýrið í Trygdargrunni Fiskivinnunar

Niðurstøða

Vit hava grannskoðað ársroknskapin hjá Trygdargrunni Fiskivinnunar fyri roknskaparárið 1. januar - 31. desember 2018 við nýttum roknskaparátti, rakstrarroknskapi, fíggarstöðu og notum. Ársroknskapurin er gjørdur eftir ársroknskaparlógini.

Tað er okkara fatan, at ársroknskapurin gevur eina rættvísandi mynd av ognu, skyldum og fíggarligu stöðuni pr. 31. desember 2018 hjá grunninum og av úrslitinum av virkseminum hjá grunninum í roknskaparárinum 1. januar - 31. desember 2018 samsvarandi ársroknskaparlógini.

Grundarlag fyri niðurstøðuni

Grannskoðanin er lögð til rættis í samsvari við altjóða standardir um grannskoðan og aðrar ásetingar, sum eru galdandi í Føroyum. Okkara ábyrgd eftir hesum standardum og ásetingum er nærri greidd frá í niðanfyrri standandi broti "Ábyrgd grannskoðarans av at grannskoða ársroknskapin". Vit eru óheft av grunninum samsvarandi altjóða etisku krøvunum fyri grannskoðarar (etisku reglunum hjá IESBA) og øðrum ásetingum, sum eru galdandi í Føroyum, og vit hava hildið okkara etisku skyldur, sum ásettar eru í hesum standardum og krøvum. Tað er okkara fatan, at vit hava fingið nøktandi grannskoðanarprógv, ið kunnu vera grundarlag undir okkara niðurstøðu.

Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við ársroknskaparlógina. Leiðslan hevur harumframt ábyrgdina av tí innanhýsis eftirliti, ið leiðslan metir skal til, fyri at ársroknskapurin kann gerast uttan týðandi skeivleikar, uttan mun til um skeivleikarnir standast av sviki ella mistøkum.

Tá ársroknskapurin verður gjørdur, hevur leiðslan ábyrgdina av at meta, um hvørt grunnurin megnar at halda fram við rakstrinum; at upplýsa um viðurskifti viðvíkjandi framhaldandi rakstri, har tað er viðkomandi; umframt at gera ársroknskapin eftir roknskaparmeginregluni um framhaldandi rakstur, uttan so at leiðslan hevur í hyggju at avtaka grunnin, steðga rakstrinum, ella at leiðslan í roynd og veru ikki hevur annan møguleika enn at gera tað.

Ábyrgd grannskoðarans av at grannskoða ársroknskapin

Okkara endamál er at fáa grundaða vissu fyri, at ársroknskapurin í síni heild ikki hevur týðandi skeivleikar, uttan mun til um skeivleikarnir standast av sviki ella mistøkum, og at geva eina grannskoðanarátekning við eini niðurstøðu. Grundað vissa er vissa á høgum stigi, men er ikki full trygd fyri, at ein grannskoðan, sum er gjørd eftir ásetingunum í altjóða standardum um grannskoðan og øðrum ásetingum, sum eru galdandi í Føroyum, altíð kann avdúka týðandi skeivleikar, tá slíkir eru. Skeivleikar kunnu koma fyri orsakað av sviki ella mistøkum og kunnu metast at vera týðandi, um tað kann væntast, at teir hvør sær ella saman ávirka fíggarligu avgerðirnar, sum roknskaparbrúkararnir taka við stöði í ársroknskapinum.

Átekning frá óheftum grannskoðara

Sum ein liður í grannskoðanini, ið verður gjørd eftir altjóða standardum um grannskoðan og øðrum ásetingum, sum eru galdandi í Føroyum, gera vit yrkisligar metingar og hava eitt yrkisligt ivingarsemi undir grannskoðanini. Har vit eisini:

- Eyðmerkja og meta um váðan fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum, leggja til rættis og gera tey grannskoðanararbeiðir, sum hesir váðar krevja, umframt fáa til vega tey grannskoðanarprógv, sum eru nøktandi at vera grundarlag undir okkara niðurstøðu. Váðin fyri ikki at varnast týðandi skeivleikar, sum standast av sviki, er størri, enn tá talan er um týðandi skeivleikar, sum standast av mistøkum, tí svik kann vera av samanløgðum ráðum, skjalfalsan, tilætlaðari burtúrlegging, villleiðingum ella við at skúgva innanhýsis eftirlitið til viks.
- Fáa eina fatan av innanhýsis eftirlitinum, sum er viðkomandi fyri grannskoðanina, fyri at kunna leggja grannskoðanina til rættis eftir umstøðunum, men ikki fyri at kunna gera eina niðurstøðu um dygdina á innanhýsis eftirlitinum.
- Taka støðu til um roknskaparhátturin, sum leiðslan nýtir, er hóskaði, og um tær roknskaparligu metingarnar og tilhoyrandi upplýsingar, sum leiðslan hevur gjørt eru rímligar.
- Gera niðurstøðu um, hvørt tað er hóskaði, at leiðslan hevur gjørt ársroknskapin við støði í roknskaparmeginregluni um framhaldandi rakstur, umframt um tað við støði í teimum grannskoðanarprógvum, sum eru fingin til vega, er týðandi óvissa um hendingar og viðurskifti, sum kunnu viðføra týðandi iva, um grunnurin megnar at halda fram við rakstrinum. Um okkara niðurstøða er, at tað er ein týðandi óvissa, skulu vit í okkara grannskoðanarátekning vísa á upplýsingar um hesi viðurskifti í ársroknskapinum ella, um hesar upplýsingar ikki eru nøktandi, tillaga okkara niðurstøðu. Okkara niðurstøður byggja á tey grannskoðanarprógv, sum vit hava fingið fram til dagfestingina á okkara grannskoðanarátekning. Hendingar og viðurskifti í framtíðini kunnu tó føra við sær, at grunnurin ikki longur megnar at halda fram við rakstrinum.
- Meta um samlaðu framløguna, bygnaðin og innihaldið í ársroknskapinum, herundir upplýsingarnar í notunum, umframt um ársroknskapurin vísir tey undirliggjandi handilsviðurskifti og hendingar á ein slíkan hátt, at tað gevur eina rættvísandi mynd av hesum.

Vit samskifta við ovastu leiðsluna um millum annað vavið á ætlaðu grannskoðanini, og nær grannskoðað verður, og eisini um týðandi eygleiðingar, herundir um møguligar týðandi manglar í innanhýsis eftirlitinum, sum vit eyðmerkja undir grannskoðanini.

Ummæli av leiðslufrágreiðingini

Leiðslan hevur ábyrgdina av leiðslufrágreiðingini.

Okkara niðurstøða um ársroknskapin fevnir ikki um leiðslufrágreiðingina, og vit geva onga váttan við vissu um leiðslufrágreiðingina.

Átekning frá óheftum grannskoðara

Í sambandi við okkara grannskoðan av ársroknskapinum er tað okkara ábyrgd at lesa leiðslufrágreiðingina og í hesum sambandi at umhugsa um leiðslufrágreiðingin er í týðandi ósamsvari við ársroknskapin ella ta vitan, ið vit hava fingið undir grannskoðanini, ella á annan hátt tykist at hava týðandi skeivleikar.

Okkara ábyrgd er eisini at umhugsa um kravdu upplýsingarnar eftir ársroknskaparlógini eru umrøddar í leiðslufrágreiðingini.

Við støði í gjørda arbeiðinum er tað okkara fatan, at leiðslufrágreiðingin er í samsvari við ársroknskapin, og at hon er gjørd í samsvari við ásetingarnar í ársroknskaparlógini. Vit eru ikki vorðin varug við týðandi skeivleikar í leiðslufrágreiðingini.

Tórshavn, tann 11. apríl 2019

P/F Januar

løggilt grannskoðanarvirki

Heini Thomsen

statsaut. revisor

Upplýsingar um grunnin

Grunnurin

Trygdargrunnur Fiskivinnunnar
Tinghúsvegur 14
Postboks 3025
FO-110 Tórshavn

Telefon: 353020
Telefax: 353025
Heimasíða: www.trygdargrunnurin.fo

Roknskaparár: 1. januar - 31. desember
8. roknskaparár

Stýrið

Alfred Petersen, stýrisformaður
Stefan í Skorini
Annfinnur Garðalíð
Jógvan Jespersen
Jan Højgaard
Páll Hansen
Óli Jacobsen

Stjórn

Magni á Deild Olsen, stjóri

Grannskoðan

P/F Januar, løggilt grannskoðanarvirki
Óðinshædd 13, Postbox 30, FO-110 Tórshavn
Telefon: 31 47 00 - Telefaks: 35 17 01
Teldupostur: januar@januar.fo
Heimasíða: www.januar.fo

Leiðslufrágreiðing

Virksemi

Trygdargrunnur Fiskivinnunnar virkar eftir lógini um Trygdargrunn Fiskivinnunnar og hefur til endamáls at tryggja tí einstaka fiskimanninum inntøkutrygd. Umframt hetta umsitur grunnurin eisini stuðul til flutning av fiski.

Harafturat hefur grunnurin eisini ymsar skrásetingaruppgávur um hendi.

Gongdin í virksemi og fígjarligum viðurskiftum

Í 1947 samtykti løgtingið eina fyribilsskipan, ið umfataði eina minstulønarskipan og eina sjúkraviðbótarskipan. Trý ár seinni gjørdist skipanin varandi, og umfataði hendan tá eisini eina forskotsskipan.

Skipanin við inntøkutrygd, ið áður varð fyrisitingarliga skipað undir Lønjavningarstovuni, hefur síðani 1. januar 2011 verið umsitin og fígjað av arbeiðsgevarunum og –takarunum í fiskivinnuni umvegis Trygdargrunn Fiskivinnunnar.

Inntøkur grunsins stava í høvuðsheitum frá, at eigarar av fiskiførur, heimahoyrandi í Føroyum, ið hava loyvi til vinnuligan fiskiskap sambært lógini um fyrisiting av sjófeingið, rinda eitt gjald fyri allar avreiðingar. Hetta gjaldið hefur verið 0,6% av avreiðingarvirðinum síðani 1. januar 2017. Áðrenn tað var gjaldið 1% av avreiðingarvirðinum. Harumframt hefur grunnurin eisini nakað av inntøkum í sambandi við fyrisitingarligar uppgávur.

Samlaðu inntøkurnar fyri árið 2018 vóru 18,9 mió. krónur samanborið við 19,2 mió. krónur í 2017.

Fiski- og útróðrarmenn, heimahoyrandi í Føroyum, sum reka fiskifar ella mynstra við fiskifari, heimahoyrandi í Føroyum, kunnu fáa inntøkutrygd eftir nærri ásettum reglum. Henda trygd skal vera við til at tryggja fiski- og útróðrarmonnum inntøku í tíðarbilum, tá inntøkan frá fiskivinnu svíkur.

Samanlagt vórðu rindaðar 8,9 mió. kr. í inntøkutrygd í 2018. Samanborið við 2017, tá samlaða útgoldna inntøkutrygdin var 13,6 mió. kr..

Leiðslufrágreiðing

Talvan niðanfyri vísir, hvussu útgjældini í árinum kunnu sundurgreinast:

	2018		2017	
	útgjald kr.	útgjald %	útgjald kr.	útgjald %
Bólkur 2 trolarar	1.342.329	15,03%	1.558.022	11,41%
Bólkur 3 línuskip	2.720.439	30,46%	4.484.446	32,84%
Bólkur 4a útróðrarb.	439.188	4,92%	900.826	6,60%
Bólkur 4b útróðrarb.	705.180	7,90%	1.149.521	8,42%
Bólkur 4t trolbátar	17.949	0,20%	171.808	1,26%
Bólkur 5 útróðrarbátar	1.906.960	21,35%	3.811.061	27,91%
Bólkur garnaskip	937.769	10,50%	876.114	6,42%
Bólkur langfaraskip	423.604	4,74%	129.326	0,95%
Bólkur uppsjóvarskip	438.254	4,91%	486.457	3,56%
Bólkur rækjuskip	0	0,00%	87.758	0,64%
	8.931.672	100,00%	13.655.339	100,00%

Talvan niðanfyri vísir býtið millum minstaforvinning og minstuløn:

	inntøkutrygd	minstaforvinning	mfv %	minstaløn	ml%
2011	10.262.631	3.808.141	37,11%	6.454.490	62,89%
2012	11.104.122	3.697.711	33,30%	7.406.411	66,70%
2013	13.578.209	3.882.609	28,59%	9.695.600	71,41%
2014	10.962.432	4.255.936	38,82%	6.706.496	61,18%
2015	10.605.907	4.852.371	45,75%	5.753.536	54,25%
2016	13.041.502	5.271.512	40,42%	7.769.990	59,58%
2017	13.655.339	5.746.743	42,08%	7.908.596	57,92%
2018	8.931.671	2.869.945	32,13%	6.061.726	67,87%

Upphæddin, ið varð goldin í inntøkutrygd í 2018, var munandi lægri samanborið við árið frammanundan. Orsøkin er hon, at fiskiskapurin hevur verið betri enn árið fyri, og færri túrar vóru, har hýran var minni enn minstalønin og tað vóru færri mánaðir, har hýran hjá útróðrarmonnum var lægri enn minstiforvinningurin.

Samlaða útgjaldið av minstuløn var 6.061.726 krónur í 2018, meðan samlaða útgjaldið av minstaforvinningi var 2.869.945 krónur.

Stýrið fyri Trygdargrunnin heitti í 2018 á landsstýrismannin við fiskivinnumálum at hækka inntøkutrygdina frá 1. januar 2019 at rokna.

Hesa áheitan tók landsstýrismaðurin til eftirtektar, og galdandi frá 1. januar 2019 er ásett við kunngerð, at minstalønin verður 1.100 krónur um dagin íroknað eftirløn, meðan minstiforvinningur verður 19.500 um mánaðin íroknað eftirløn.

Leiðslufrágreiðing

Úrslit og eginogn

Rakstrarroknskapurinn fyrri tíðina frá 1. janúar 2018 til 31. desember 2018 vísir eitt avlop á kr. 3.138.040 samanborið við kr. 3.758.633 sama tíðarskeið í 2017.

Við árslok hevði grunnurinn ílögur fyrir 123,2 mió. kr. í virðisbrøv, og eginognin var kr. 130 mió. kr. Eitt ár frammanundan var eginognin 126,9 mió. kr..

Hendingar eftir roknskaparlok

Frá roknskaparlok til í dag er einki hent, sum hefur týðandi ávirkan á ársroknskapin.

Ávirkan av gongdini í avreiðingarvirðinum

Inntøkurnar hava stöði í avreiðingarvirðinum hjá viðkomandi fiskiförum. Hetta kann sveiggja frá einum ári til annað, men seinastu fimm árin hefur tað verið ein stöðugur vøkstur í samlaða avreiðingarvirðinum.

Avreiðingarvirði 2007 – 2018

2008	1.820.820.497
2009	1.621.702.095
2010	2.057.481.404
2011	2.346.416.638
2012	2.334.490.888
2013	2.399.769.490
2014	2.534.783.816
2015	3.014.808.456
2016	3.064.959.899
2017	3.085.127.670
2018	3.129.710.474

Kunningartækni

Í 2014 fór verkætlan hjá Trygdargrunninum av bakkastokki, sum snúði seg um at endurnýggja kt-undirstøðukervið hjá grunninum. Kt-skipanirnar hjá grunninum vóru gamlar og ótíðarhóskandi, og í 2014 fór grunnurinn tí undir at endurnýggja alt kt-undirstøðukervið. Nú stívliga fýra ár seinni, er arbeiðið liðugt. Tað er tó áhaldandi tørvur á broytingum og tillagingum av kt-skipanini - eitt nú í sambandi við, at Trygdargrunnurin skal rinda eftirløn av inntøkutrygdini.

Tað, sum enn er eftir at gera í mun til kunningartækni, er ein nýggj heimasíða við sjálgreiðslu, har útróðarmenn sjálvir kunnu lata grunninum avrokningar og eisini avgreiða onnur ørindi. Tað er eisini ætlanin at fara undir at menna eina framkomna hagtalsskipan, har tað fer at bera til at finna alskyns hagtlø um føroysku fiskivinnuna.

Nýggja kt-skipanin hefur gjørt arbeiðið hjá grunninum munandi lættari, skjótari og tryggari, og við nýggju skipanini eru lunnar lagdir undir munandi betri móguleikar fyrri meiri sjálgreiðslu og betri hagtløsum.

Nýggja kt-skipanin hefur eisini ávirkað tørvin hjá grunninum á arbeiðsmegi soleiðis, at talið av ársverkum hjá Trygdargrunninum er minkað nakað.

Talið av ársverkum í 2018 var 3 ársverk.

Leiðslufrágreiðing

Framtíðin

Tað, at trygdargjaldið er lækkað úr einum prosentum niður í 0,6 prosent merkir, at samlaðu inngjöldini til grunnin eru minkað samsvarandi.

Tað verður roknað við, at útgjöldini av inntøkuþrygd í 2019 fara at verða nakað hægri, enn tey vóru í 2018.

Samlaða ársúrslitið fyri 2019 verður tó væntandi eitt avmarkað avlop.

Nýttur roknskaparháttur

Ársfrásøgnin fyri Trygdargrunn Fiskivinnunnar er gjørd í samsvari við ásetingarnar í ársroknskaparlógini fyri feløg í flokki B.

Ársfrásøgnin er gjørd eftir sama roknskaparhátti sum undanfarna ár og verður gjørd í donskum krónum (DKK).

Upphæddir í rakstrarroknskapi, figgjarstøðu og notum v.m. verða avrundaðar til heil tøl, og samanberingartøl undanfarna ár verða avrundað til heil túsund. Av tí at tøluni verða avrundað hvørt fyri seg, kunnu avrundringarmunir vera millum upplýstar samanteljningar og summin av teimum undirliggjandi tølunum.

Alment um innrokning og virðisáseting

Í rakstrarroknskapinum verða inntøkur innroknaðar, so hvørt tær verða vunna. Sama er galdandi fyri virðisjavningar av figgjarligum ognum og skyldum. Í rakstrarroknskapinum verða somuleiðis allir kostnaðir innroknaðir, herímillum avskrivningar, niðurskrivningar, avsettar skyldur og afturføringar, sum standast av broyttum roknskaparligum metingum av upphæddum, ið áður hava verið innroknaðar í rakstrarroknskapinum.

Ognir verða innroknaðar í figgjarstøðuna, tá sannlíkt er, at tær í framtíðini geva grunninum figgjarligar fyrimunir, og virðið á ognini kann ásetast álítandi.

Skyldur verða innroknaðar í figgjarstøðuna, tá sannlíkt er, at tær í framtíðini taka figgjarligar fyrimunir úr grunninum, og virðið á skylduni kann ásetast álítandi.

Við fyrstu innrokning verða ognir og skyldur virðisásettar til útveganarvirði. Síðani verða ognir og skyldur virðisásettar, sum greitt er frá niðanfyri um einstøku roknskaparpostarnar.

Við innrokning og virðisáseting verður atlit tikið at væntaðum tapi og váða, ið vísa seg, áðrenn ársfrásøgnin er liðug, og sum viðvíkja viðurskiftum, sum vóru til staðar við roknskaparlok.

Rakstrarroknskapurin

Inntøkur

Inntøkur við støði í avreiðingum verða tiknar við í rakstrarroknskapin, um avreiðing er farin fram.

Útgjöld

Útgjöldini eru tíðargreinað soleiðis, at tey útgjöld, ið ikki eru útgoldin áðrenn 31. desember, men sum hoyra heima í roknskaparárinum, eru tikin við sum skyldug inntøkutrygd og verða upptikin sum skuld í figgjarstøðuni ultimo í roknskaparárinum.

Aðrar rakstrarinntøkur

Aðrar rakstrarinntøkur fevnir um postar í roknskapinum, sum ikki hava beinleiðis samband við høvuðsvirksemið hjá grunninum.

Nýttur roknskaparháttur

Aðrir uttanhýsis kostnaðir

Her er talan um kostnað í samband við útbreiðslu, umsiting, hølir og tap av ágóða.

Starvsfólkakostnaðir

Starvsfólkakostnaðir umfata løn íroknað frítíðarløn og eftirløn umframt onnur sosial gjøld. Í starvsfólkakostnaðum vera móttikin endurgjøld frá almennum myndugleikum trekt frá.

Fíggjarligar inntøkur og kostnaðir

Fíggjarligir postar umfata rentur, staðfestan og ikki staðfestan kursvinning og -tap viðvíkjandi fíggjarligum ognum og skyldum umframt amortisering av fíggjarligum ognum og skyldum. Fíggjarligar inntøkur og kostnaðir verða innroknað í rakstrarroknskapin við teimum upphæddum, sum viðvíkja roknskaparárinum.

Skattur og avgjøld

Trygdargrunnur Fiskivinnunnar er undantikin skattskyldu.

Posturin umfatar meirvirðisgjald, ið stavar frá keypið av vørum og tænaðum.

Fíggjarstöðan

Áogn

Áogn verður virðisásett til amortiserað útveganarvirði, sum vanliga svarar til áljóðandi virði. Fyri at standa ímóti møguligum tapi verður niðurskrivað til nettorealisationvirðið.

Virðisbrøv og kapitalpartar

Virðisbrøv og kapitalpartar, ið eru innroknað sum ogn í umferð, verða virðisásett til dagsvirði (virðisbræva-marknaðarkurs) við roknskaparlok.

Tøkur peningur

Tøkur peningur umfatar innistandandi í peningastovnum og reiðan pening.

Skuld

Onnur skuld verður tikin við til amortiserað útveganarvirði, sum vanliga er áljóðandi virðið.

Rakstrarroknskapur 1. januar - 31. desember

Nota	2018 kr.	2017 t.kr.
1 Inntøkur	18.724.483	18.983
Aðrar rakstrarinntøkur	195.000	245
Útgjaldingar av inntøkutrygd	-8.931.671	-13.655
Aðrir uttanhýsis kostnaðir	-1.770.550	-1.813
Bruttoúrslit	8.217.262	3.760
2 Starvsfólkakostnaðir	-2.046.598	-2.577
Rakstrarúrslit	6.170.664	1.183
Fíggjarpostar	-2.861.258	2.719
Úrslit áðrenn skatt og avgjöld	3.309.406	3.902
3 Skattur og avgjöld	-171.366	-143
Ársúrslit	3.138.040	3.759
Uppskot til býti av úrsliti:		
Flutt úrslit	3.138.040	3.759
Býtt tilsamans	3.138.040	3.759

Fíggjarstøða 31. desember

<u>Nota</u>	2018 kr.	2017 t.kr.
OGN		
Ogn í umferð		
Útistandandi avreiðingargjald	4.286.240	1.753
Áogn tilsamans	4.286.240	1.753
Virðisbrøv	123.164.080	121.525
Virðisbrøv tilsamans	123.164.080	121.525
Tøkur peningur	3.725.972	4.627
Ogn í umferð tilsamans	131.176.292	127.905
OGN TILSAMANS	131.176.292	127.905
SKYLDUR		
Eginogn		
4 Stovnsfæ	51.363.158	51.363
5 Flutt úrslit	78.659.007	75.521
Eginogn tilsamans	130.022.165	126.884
Skuld		
Vøru- og tænauskuld	242.435	45
Onnur skuld	911.692	976
Stuttfreistað skuld tilsamans	1.154.127	1.021
Skuld tilsamans	1.154.127	1.021
SKYLDUR TILSAMANS	131.176.292	127.905
6 Veðsetingar og trygdarveitingar		
7 Eventualpostar		

Notur

	2018 kr.	2017 t.kr.
1. Inntøkur		
Gjald fyrí avreiðing	18.724.483	18.983
	18.724.483	18.983
2. Starvsfólkakostnaðir		
Lønir	1.120.387	1.753
Eftirlønir	114.167	120
Önnur almenn gjöld	54.269	66
Aðrir starvsfólkakostnaðir	757.775	638
	2.046.598	2.577
Stýrið	355.200	365
Starvsfólk í miðal	3	4
3. Skattur og avgjöld		
Meirvirðisgjald	171.366	143
	171.366	143
4. Stovnsfæ		
Stovnsfæ við ársbyrjan	51.363.158	51.363
	51.363.158	51.363
5. Flutt úrslit		
Flutt úrslit primo	75.520.967	71.762
Flutt úrslit	3.138.040	3.759
	78.659.007	75.521

6. Veðsetingar og trygdarveitingar

Ognirnar hjá grunninum eru ekki veðsettar.

Tað áhvílir ekki grunninum aðrar möguligar skyldur so sum ábyrgdir, vekslar v.m

7. Eventualpostar

Sáttmálabundnar skyldur

Trygdargrunnur Fiskivinnunnar hefur umsitingaravtalu við Arbeiðsloysisskipanina.